

# NATIONAL NEWS BULLETIN (ODIA)

07th July - 2024

Evening Bulletin : 7.15 p.m.

\*\*\*\*\*

ଆକାଶବାଣୀ..... ସମ୍ବାଦ ପଢ଼ୁଛନ୍ତି..... ସତ୍ୟରୂତ ବେହୁରା

## ମୁଖ୍ୟ ସମ୍ବାଦ

- ପୁରୀ ଶ୍ରୀକ୍ଷେତ୍ରରେ ଅନୁଷ୍ଠିତ ହେଉଛି ଶ୍ରୀଜିଉଙ୍କ ବିଶ୍ୱପ୍ରସିଦ୍ଧ ଘୋଷଯାତ୍ରା ।
- ସୁପ୍ରିମ୍ କୋର୍ଟରେ ଆସତାକାଲି ଶୁଣାଣି ହେବ ନୀର୍-ୟୁ.ଜି. ଅନିୟମିତତା ସମ୍ପର୍କିତ ୨୭ଟି ଆବେଦନ ।
- ଭାରତୀୟ ପୁଞ୍ଜି ବଜାରରେ ରେକର୍ଡ଼ ପରିମାଣର ପୁଞ୍ଜି ବିନିଯୋଗ କରିଛନ୍ତି ବିଦେଶୀ ପୁଞ୍ଜି ନିବେଶକ
- ପ୍ରାନ୍ତ ସଂସଦୀୟ ନିର୍ବାଚନର ନିର୍ଣ୍ଣାୟକ ପର୍ଯ୍ୟାୟ ନିମନ୍ତେ ମତଦାନ ଜାରି ।

ଏବଂ

● ଭାରତ ଜିମ୍ନାଓ୍ଵେ ମଧ୍ୟରେ ଆଜି ହରାରେ ୦।ରେ ଦ୍ଵିତୀୟ ଟି-୨୦ ମ୍ୟାଚ୍ ଜାରି;

— ଚେନ୍ନାଇରେ ହେବାକୁ ଥିବା ମହିଳା ଟି-୧୧୫ କ୍ରିକେଟ୍ ମ୍ୟାଚ୍ ବର୍ଷା ଯୋଗୁଁ ବିଳମ୍ବିତ ।

## ଓଡ଼ିଶା ରଥଯାତ୍ରା

ପ୍ରଭୁ ଜଗନ୍ନାଥ, ବଳଭଦ୍ର, ଦେବୀ ସୁଭଦ୍ରା ଓ ପ୍ରଭୁ ସୁଦର୍ଶନଙ୍କ ବିଶ୍ଵ ପ୍ରସିଦ୍ଧ ଘୋଷଯାତ୍ରା ଆଜି ପୁରୀ ଶ୍ରୀକ୍ଷେତ୍ରରେ ଅନୁଷ୍ଠିତ ହେଉଛି । ଲକ୍ଷ ଲକ୍ଷ ଶ୍ରଦ୍ଧାଳୁ ପୁରୀ ବଡ଼ଦାଣ୍ଡରେ ତିନି ରଥକୁ ଟାଣି ଟାଣି ନେଇଛନ୍ତି । ରାଷ୍ଟ୍ରପତି ଦ୍ରୌପଦୀ ମୁର୍ତ୍ତି ଶ୍ରୀଜିଉମାନଙ୍କୁ ଦେଖିବା ଲାଗି ଆଜି ପୁରୀ ଗସ୍ତ କରିଛନ୍ତି । ବିଶ୍ଵର କୋଣ ଅନୁକୋଣରୁ ଶ୍ରଦ୍ଧାଳୁମାନେ ଶ୍ରୀଜିଉମାନଙ୍କ ଦର୍ଶନ ସହ ରଥ ଟାଣିଥିବା ଦେଖିବାକୁ ମିଳିଥିଲା ।

ନିର୍ଦ୍ଧାରିତ ସମୟ ପୂର୍ବରୁ ଆଜି ଶ୍ରୀଜୀଉମାନଙ୍କର ପହଣ୍ଡି ବିଜେ ଆରମ୍ଭ ହୋଇଥିଲା । ପହଣ୍ଡି ଶେଷ ହେବା ପରେ ତିନି ରଥରେ ଶ୍ରୀଜୀଉମାନଙ୍କୁ ବିଜେ କରାଯାଇଥିଲା । ଚଳିତବର୍ଷ ଶ୍ରୀମନ୍ଦିରରେ ନବଯୌବନ ଦର୍ଶନ ଓ ନେତ୍ରୋତ୍ସବ ନୀତି ଆଜି ପାଳନ କରାଯାଉଥିବାରୁ ଏହି ବର୍ଷ ରଥଯାତ୍ରାର ସ୍ଵାତନ୍ତ୍ର୍ୟ ରହିଛି । ଆଜି ସକାଳେ ମଙ୍ଗଳ ଆଳତୀ ଶେଷ ହେବା ପରେ

ମଇଲମ୍, ଅବକାଶ ପୂଜା କରାଯାଇ ଦଶ ଅବତାର ଠାକୁରଙ୍କୁ ବାହୁଡା ବିଜେ କରାଯାଇଥିଲା । ଶ୍ରୀଜୀଉମାନଙ୍କର ଅନ୍ୟାନ୍ୟ ଦୈନନ୍ଦିନ ନୀତି ପରେ ସେନାପଟା ଲାଗି, ରଥ ପ୍ରତିଷ୍ଠା ଓ ମଙ୍ଗଳାର୍ପଣ କରାଯାଇ ଧାଡ଼ି ପହଞ୍ଚି ଆରମ୍ଭ ହୋଇଥିଲା । ନୀତିନିର୍ଦ୍ଦେଶ ଅନୁଯାୟୀ ପ୍ରଥମେ ପୁରୀ ଶଙ୍କରାଚାର୍ଯ୍ୟ ସ୍ଵାମୀ ନିଶ୍ଚଳାନନ୍ଦ ସରସ୍ଵତୀ ରଥ ଉପରେ ଶ୍ରୀଜୀଉମାନଙ୍କୁ ଦର୍ଶନ କରିବା ପରେ ଗଜପତି ମହାରାଜ ଛେରାପହଁରା ନୀତି ସମ୍ପାଦନ କରିଥିଲେ । ପରେ ଚାରଫିଟା ଓ ଘୋଡା ସାରଥୀ ଲାଗିବା ପରେ ରଥଟଣା କାର୍ଯ୍ୟ ଅପରାହ୍ଣ ଝଟାରେ ଆରମ୍ଭ ହୋଇଥିଲା । ତେବେ ସୂର୍ଯ୍ୟାସ୍ତ ସୁଦ୍ଧା ତିନି ରଥ ଶ୍ରୀଗୁଣ୍ଡିଚା ମନ୍ଦିରରେ ପହଞ୍ଚି ନ ଥିବାରୁ ଆସନ୍ତାକାଲି ପୁଣି ରଥ ଟଣା ହେବ ।

## ଦିଲ୍ଲୀ - ରଥଯାତ୍ରା

ନୂଆଦିଲ୍ଲୀ ହଜ୍ ଖାସ୍ ସ୍ଥିତ ଜଗନ୍ନାଥ ମନ୍ଦିରରେ ରଥଯାତ୍ରା ଅନୁଷ୍ଠିତ ହୋଇଛି । ଏଥିରେ କେନ୍ଦ୍ର ସଂସ୍କୃତି ଓ ପର୍ଯ୍ୟଟନ ମନ୍ତ୍ରୀ ଗଜେନ୍ଦ୍ର ସିଂହ ଶେଖାବ୍ଦୁର୍ ସାମିଲ୍ ହୋଇଥିଲେ । ଗଣମାଧ୍ୟମ ସହ କଥାବାର୍ତ୍ତାବେଳେ ମନ୍ତ୍ରୀ ଶ୍ରୀ ଶେଖାବ୍ଦୁତ କହିଛନ୍ତି, ଓଡ଼ିଶାର ପୁରୀ ବ୍ୟତୀତ ନୂଆଦିଲ୍ଲୀର ହଜ୍ ଖାସ୍ ସ୍ଥିତ ଜଗନ୍ନାଥ ମନ୍ଦିରରେ ୪୬ ବର୍ଷ ହେବ ରଥଯାତ୍ରା ଅନୁଷ୍ଠିତ ହେଉଛି । ସେ

କହିଛନ୍ତି, ଏହି ଯାତ୍ରା ସମସ୍ତଙ୍କୁ ଏକତ୍ର ହେବା ଲାଗି ସୁଯୋଗ ସୃଷ୍ଟି କରିଛି ।  
ଏହି ଅବସରରେ ଶ୍ରୀ ଶେଖାଓଡ଼୍ ସମସ୍ତଙ୍କୁ ଶୁଭେଚ୍ଛା ଜଣାଇଛନ୍ତି ।

## ଅମରନାଥ ଗୁମ୍ଫା

ଅମରନାଥ ଗୁମ୍ଫା ତୀର୍ଥଯାତ୍ରା ପାଇଁ ଆଜି ଦଶମ ପର୍ଯ୍ୟାୟରେ ଜମ୍ମୁର  
ଭଗବତୀ ନଗର ଯାତ୍ରାନିବାସ ମୂଳଶିବିରରୁ ୬ ହଜାର ଶହେ ୪୫ ଜଣ  
ତୀର୍ଥଯାତ୍ରୀ କାଶ୍ମୀର ଘାଟି ଅଭିମୁଖେ ଯାତ୍ରା ଆରମ୍ଭ କରିଛନ୍ତି । ପୃଥକ୍ ପୃଥକ୍  
ଭାବେ ୨୩୮ଟି ଗାଡ଼ିରେ ଶ୍ରଦ୍ଧାଲୁମାନଙ୍କୁ ନିଆଯାଉଛି । ଏପର୍ଯ୍ୟନ୍ତ ୧ ଲକ୍ଷ  
୬ ହଜାର ଶ୍ରଦ୍ଧାଲୁ ଅମରନାଥ ଗୁମ୍ଫା ଦର୍ଶନ କରିସାରିଥିବା ଜଣାପଡ଼ିଛି ।

## ଏସ୍.ସି. - ନୀଟ୍

ସୁପ୍ରିମକୋର୍ଟରେ ଆସନ୍ତାକାଲି ନୀଟ୍-ୟୁ.ଜି. ମେଡିକାଲ୍ ପ୍ରବେଶିକା  
ପରୀକ୍ଷା ସମ୍ପନ୍ନୀୟ ଅନେକଗୁଡ଼ିଏ ଆବେଦନର ଶୁଣାଣି ହେବ । ଏହି  
ଆବେଦନଗୁଡ଼ିକ ମଧ୍ୟରେ ପୁଣି ଥରେ ନୀଟ୍ ପରୀକ୍ଷା କରିବା ସମ୍ପନ୍ନୀୟ  
ଆବେଦନ ରହିଛି । ପ୍ରଧାନ ବିଚାରପତି ଜଷ୍ଟିସ୍ ଡି. ଡ୍ଵାଇ. ଚନ୍ଦ୍ରଚୂଡ଼, ଜଷ୍ଟିସ୍

ଜେ.ବି. ପାର୍ଦ୍ଦିଘ୍ନାଳା ଏବଂ ଜଷ୍ଟିସ୍ ମନୋର ମିଶ୍ରାଙ୍କୁ ନେଇ ଗଠିତ ଖଣ୍ଡପୀଠ ମୋଟ ୨୭ଟି ଆବେଦନର ଶୁଣାଣି କରିବେ ।

ଛାତ୍ରଛାତ୍ରୀମାନେ ଆବେଦନରେ ନୀଟ୍ ପରୀକ୍ଷାରେ ହୋଇଥିବା ଅନିୟମିତତା ନେି ସ୍ୱତନ୍ତ୍ର ଯାଞ୍ଚ ପାଇଁ ଦାବି କରିଛନ୍ତି । ନୀଟ୍ ବିବାଦ ମଧ୍ୟରେ କେନ୍ଦ୍ର ସରକାର ସୁପ୍ରିମକୋର୍ଟରେ ସତ୍ୟପାଠ ଦାଖଲ କରିଛନ୍ତି । ସତ୍ୟପାଠରେ କୁହାଯାଇଛି, ନୀଟ୍ ପରୀକ୍ଷାରେ ସେଭଳି କୌଣସି ବଡ଼ ଧରଣର ଅନିୟମିତତା ହୋଇ ନ ଥିବାରୁ ପୁନର୍ବାର ପରୀକ୍ଷା କରାଇବାର ଆବଶ୍ୟକତା ନାହିଁ । କେନ୍ଦ୍ର ପକ୍ଷରୁ ଏକଥା ମଧ୍ୟ କୁହାଯାଇଛି, ପୁନର୍ବାର ପରୀକ୍ଷା ହେଲେ ଅନେକ ପ୍ରତିଯୋଗୀଙ୍କ ଜୀବନ ଉପରେ ପ୍ରତିକୂଳ ପ୍ରଭାବ ପଡ଼ିବ ।

## ପ୍ରି-ବଜେଟ୍

୨୦୨୪-୨୫ ଆର୍ଥିକ ବର୍ଷ ପାଇଁ କେନ୍ଦ୍ରୀୟ ବଜେଟ୍ ନିମନ୍ତେ ଗତ ଜୁନ୍ ୧୯ ତାରିଖରୁ ଆରମ୍ଭ ହୋଇଥିବା ପ୍ରାକ୍ ବଜେଟ୍ ପରାମର୍ଶ କାର୍ଯ୍ୟକ୍ରମ ଶେଷ ହୋଇଛି । ଅର୍ଥମନ୍ତ୍ରୀ ନିର୍ମଳା ସୀତାରମଣ ପ୍ରାକ୍ ବଜେଟ୍ ପରାମର୍ଶ କାର୍ଯ୍ୟକ୍ରମରେ ଅଧ୍ୟକ୍ଷତା କରିଥିଲେ । ଏହି ଆଲୋଚନା କାଳରେ କୃଷକ ସଙ୍ଗଠନ, ବାଣିଜ୍ୟିକ ସଂସ୍ଥା, ଶିକ୍ଷା ଓ ସ୍ୱାସ୍ଥ୍ୟ ପ୍ରତିଷ୍ଠାନ, ଉଦ୍ୟୋଗ ଏବଂ

ବିଭିନ୍ନ ସେବା ଯୋଗାଇ ଦେଉଥିବା ସଂସ୍ଥା ଓ ବିଶେଷଜ୍ଞମାନେ ନିଜ ନିଜର ମତ ଉପସ୍ଥାପନ କରିଥିଲେ । ଅର୍ଥ ମନ୍ତ୍ରଣାଳୟରୁ ମିଳିଥିବା ସୂଚନା ଅନୁଯାୟୀ, ପ୍ରାକ୍ ବଜେଟ୍ ପରାମର୍ଶ କାର୍ଯ୍ୟକ୍ରମରେ ମତାମତ ଦେଇଥିବା ସମସ୍ତଙ୍କୁ ଅର୍ଥମନ୍ତ୍ରୀ ସୀତାରମଣ ଧନ୍ୟବାଦ ଜଣାଇଛନ୍ତି । ସେ କହିଛନ୍ତି, ବଜେଟ୍ ପ୍ରସ୍ତୁତ କରିବା ସମୟରେ ସମସ୍ତଙ୍କ ମତାମତକୁ ସାବଧାନତାର ସହ ବିଚାର କରାଯିବ ।

## ଏଫ୍.ପି.ଆଇ.

ଭାରତୀୟ ପୁଞ୍ଜି ବଜାରର ସକାରାତ୍ମକ ଅଭିବୃଦ୍ଧି ପରେ ବିଦେଶୀ ନିବେଶକାରୀମାନେ ପୁଞ୍ଜି ବିନିଯୋଗ କରିବା ଆରମ୍ଭ କରିଛନ୍ତି । ଚଳିତ ମାସ ୫ ତାରିଖ ସୁଦ୍ଧା ଦେଶର ପୁଞ୍ଜି ବଜାରରେ ବିଦେଶୀ ନିବେଶକମାନେ ୭ ହଜାର ୯୨୨ କୋଟି ଟଙ୍କା ବିନିଯୋଗ କରିଛନ୍ତି । ଗତ ଜୁନ୍ ମାସରେ ସମ୍ପୂର୍ଣ୍ଣ ନିବେଶକାରୀମାନେ ୨୬ ହଜାର ୫୨୫ କୋଟି ଟଙ୍କା ବିନିଯୋଗ କରିଥିଲେ । ମିଳିଥିବା ସୂଚନା ଅନୁଯାୟୀ, ଚଳିତ ବର୍ଷ ବିଦେଶୀ ନିବେଶକମାନେ ଭାରତୀୟ ପୁଞ୍ଜି ବଜାରରେ ଏପର୍ଯ୍ୟନ୍ତ ୧ ଲକ୍ଷ ୧୬ ହଜାର କୋଟି ଟଙ୍କା ବିନିଯୋଗ କରିଛନ୍ତି । ଏହା ପୂର୍ବରୁ ଗତ ମଇ ମାସରେ ବିଦେଶୀ ନିବେଶକମାନେ ପୁଞ୍ଜି ବଜାରରୁ ୨୫ ହଜାର କୋଟି ଟଙ୍କା ଫେରାଇ ନେଇଥିଲେ । ଏପ୍ରିଲ ମାସରେ ମଧ୍ୟ ପୁଞ୍ଜିବଜାରରୁ ୮ ହଜାର

୧୦୦ କୋଟି ଟଙ୍କା ଫେରାଇ ନିଆଯାଇଥିଲା । ବିଦେଶୀ ନିବେଶକମାନେ ଚଳିତ ବର୍ଷ ମାର୍ଚ୍ଚରେ ୩୫ ହଜାର ୯୮ କୋଟି ଏବଂ ଫେବୃୟାରୀରେ ୧ ହଜାର ୫ ଶହ ଅଣଚାଳିଶି କୋଟି ଟଙ୍କା ବିନିଯୋଗ କରିଥିବାବେଳେ ଜାନୁୟାରୀ ମାସରେ ୨୫ ହଜାର ୭୪୩ କୋଟି ଟଙ୍କା ଫେରାଇ ନେଇଥିଲେ ।

## ପ୍ରାନ୍ତ ଇଲେକ୍ସନ୍

ପ୍ରାନ୍ତରେ ସଂସଦୀୟ ନିର୍ବାଚନର ଦ୍ୱିତୀୟ ତଥା ନିର୍ଣ୍ଣାୟକ ପର୍ଯ୍ୟାୟ ନିମନ୍ତେ ଆଜି ମତଦାନ ଜାରି ରହିଛି । ଭାରତୀୟ ସମୟ ଅନୁଯାୟୀ ରାତ୍ରି ସାଢ଼େ ୧୧ଟାରେ ଏହି ପର୍ଯ୍ୟାୟ ମତଦାନ ଶେଷ ହେବ । ପ୍ରାନ୍ତ ସଂସଦର ନିମ୍ନ ସଦନର ୫୭୭ଟି ଆସନ ମଧ୍ୟରୁ ଆଜି ୫୦୧ଟି ଆସନ ପାଇଁ ଭୋଟଗ୍ରହଣ ହେଉଛି । ଅନ୍ୟ ୭୬ଟି ଆସନରେ ଗତ ରବିବାର ପ୍ରଥମ ପର୍ଯ୍ୟାୟରେ ମତଦାନ ହେବା ସହ ବିଜୟୀ ପ୍ରାର୍ଥୀ ଘୋଷଣା ହୋଇଥିଲା । ଆସନ୍ତାକାଲି ସକାଳ ସୁଦ୍ଧା ଦ୍ୱିତୀୟ ପର୍ଯ୍ୟାୟ ନିର୍ବାଚନର ଫଳାଫଳ ପ୍ରକାଶ ପାଇବା ସମ୍ଭାବନା ରହିଛି ।

## ପାର୍ଲିାମେଣ୍ଟ - ବଜେଟ୍ ସେସନ୍

ସଂସଦର ବଜେଟ୍ ଅଧିବେଶନ ଆସନ୍ତା ୨୨ ତାରିଖରୁ ଆରମ୍ଭ ହେବ । ସଂସଦୀୟ ବ୍ୟାପାର ମନ୍ତ୍ରୀ କିରଣ ରିଜିଜୁ ସାମାଜିକ ଗଣମାଧ୍ୟମରେ ଏ ସମ୍ପର୍କରେ ସୂଚନା ଦେଇ କହିଛନ୍ତି, ଆସନ୍ତା ଅଗଷ୍ଟ ୧୨ ତାରିଖ ପର୍ଯ୍ୟନ୍ତ ଏହି ଅଧିବେଶନ ଚାଲିବ । ଚଳିତ ଆର୍ଥିକ ବର୍ଷର ସାଧାରଣ ବଜେଟ୍ ଆସନ୍ତା ୨୩ ତାରିଖ ଦିନ ଉପସ୍ଥାପନ କରାଯିବ । ବଜେଟ୍ ଅଧିବେଶନ ସଂକ୍ରାନ୍ତ ପ୍ରସ୍ତାବକୁ ରାଷ୍ଟ୍ରପତି ଦ୍ରୌପଦୀ ମୁର୍ମୁ ଅନୁମୋଦନ କରିଥିବା ମନ୍ତ୍ରୀ ଶ୍ରୀ ରିଜିଜୁ କହିଛନ୍ତି ।

କେନ୍ଦ୍ରରେ ନରେନ୍ଦ୍ର ମୋଦିଙ୍କ ତୃତୀୟ ପାଳି ସରକାରର ଏହା ପ୍ରଥମ ବଜେଟ୍ ଉପସ୍ଥାପନ ହେବ । ଗତମାସରେ ସଂସଦର ମିଳିତ ଅଧିବେଶନକୁ ଉଦ୍‌ବୋଧନ ଦେଇ ରାଷ୍ଟ୍ରପତି ଦ୍ରୌପଦୀ ମୁର୍ମୁ କହିଥିଲେ, ଭବିଷ୍ୟତକୁ ଦୃଷ୍ଟିରେ ରଖି ବଜେଟ୍ ପ୍ରସ୍ତୁତ କରାଯାଉଛି । ସୂଚନାଯୋଗ୍ୟ, ଚଳିତ ବର୍ଷ ଫେବୃୟାରୀରେ ଲୋକସଭା ନିର୍ବାଚନ ଯୋଗୁଁ ମଧ୍ୟବର୍ତ୍ତୀକାଳୀନ ବଜେଟ୍ ଆଗତ କରାଯାଇଥିଲା । ଲୋକସଭା ନିର୍ବାଚନ ପରେ ଗତମାସ ୨୪ ତାରିଖରେ ସଂସଦର ଏକ ସ୍ୱତନ୍ତ୍ର ଅଧିବେଶନରେ ନବନିର୍ବାଚିତ ସଦସ୍ୟମାନଙ୍କୁ ପଦ ଓ ଗୋପନୀୟତାର ଶପଥପାଠ କରାଯାଇଥିଲା ।

## ଛତିଶଗଡ଼ - ମାଓଇଷ୍ଟ

ଛତିଶଗଡ଼ରେ ତଳାସୀ ଅଭିଯାନ ସମୟରେ ସୁରକ୍ଷା ବଳ ସୁକ୍ମା ଜିଲ୍ଲାରୁ ୫ ଜଣ ମାଓବାଦୀଙ୍କୁ ଗିରଫ କରିଛନ୍ତି । ଏହି ତଳାସୀ ସମୟରେ ସେମାନଙ୍କ ନିକଟରୁ ୨ଟି ବି.ଜି.ଏଲ୍. ସେଲ୍, ୯ଟି ଡେଟୋନେଟର୍, ଗୋଟିଏ ଟିଏନ୍ ବୋମା ଏବଂ ଅନ୍ୟାନ୍ୟ ସାମଗ୍ରୀ ଜବତ କରାଯାଇଛି ।

## କ୍ରିକେଟ୍

ଭାରତ ଜିୟାଓ଼େ ମଧ୍ୟରେ ଆଜି ହରାରେ ୦ରେ ଦ୍ୱିତୀୟ ଟି-୨୦ ମ୍ୟାଚ୍ ଜାରି ରହିଛି । ଟସ୍ ଜିତି ପ୍ରଥମେ ବ୍ୟାଟିଂ କରି ଭାରତ ନିର୍ଦ୍ଧାରିତ ୨୦ ଓଭରରେ ୨ ଡ୍ୱିକେଟ୍ ବିନିମୟରେ ୨୩୪ ରନ୍ ସ୍କୋର୍ କରିଛି । ସମ୍ବାଦ ପ୍ରସ୍ତୁତ ହେବା ବେଳକୁ ଜିୟାଓ଼େ ୧୦ ଓଭରରେ ୬ ଡ୍ୱିକେଟ୍ ହରାଇ ୭୪ ରନ୍ ସଂଗ୍ରହ କରିଛି ।

ଚେନ୍ନାଇର ଏମ୍.ଏ. ଚିଦାୟରମ ଷ୍ଟାଡ଼ିୟମରେ ଦ୍ୱିତୀୟ ମହିଳା ଟି-୨୦ କ୍ରିକେଟ୍ ମ୍ୟାଚ୍ ବର୍ଷା ଯୋଗୁଁ ବିଳମ୍ବ ହେଉଥିବା ଜଣାପଡ଼ିଛି । ଭାରତୀୟ

ମହିଳା କ୍ରିକେଟ୍ ଦଳ ଟସ୍ ଜିତି ଦକ୍ଷିଣ ଆଫ୍ରିକାକୁ ବ୍ୟାଟିଂ କରିବାପାଇଁ ଆମନ୍ତ୍ରଣ କରିଛି ।

## ମଷ୍ଟ ଆନାଉନ୍ସମେଣ୍ଟ

ଆକାଶବାଣୀର ଦ୍ଵିଭାଷିକ ଫୋନ୍-ଇନ୍ କାର୍ଯ୍ୟକ୍ରମ ‘ପବ୍ଲିକ୍ ସ୍ଵିକ୍’ ଆସନ୍ତାକାଲି ରାତି ସାଢ଼େ ୯ଟାରେ ପ୍ରସାରିତ ହେବ । ଏହାର ଶୀର୍ଷକ ରହିଛି “ରାଷ୍ଟ୍ରୀୟ ହଇଜା ରୋକିବା ଅଭିଯାନ-୨୦୨୪” । ସ୍ଵାସ୍ଥ୍ୟ ଓ ପରିବାର କଲ୍ୟାଣ ମନ୍ତ୍ରଣାଳୟର ବାଲସ୍ଵାସ୍ଥ୍ୟ ଓ ରାଷ୍ଟ୍ରୀୟ ବାଲସ୍ଵାସ୍ଥ୍ୟ କାର୍ଯ୍ୟକ୍ରମର ଉପାୟୁକ୍ତ ଡକ୍ଟର ଶୋଭନା ଗୁପ୍ତା ଏବଂ ଏମ୍ସ୍ ନୂଆଦିଲ୍ଲୀର ଗ୍ୟାଣ୍ଟୋଏଣ୍ଟୋଲୋଜି ବିଭାଗର ପ୍ରଫେସର ଡାକ୍ତର ଗୋବିନ୍ଦ କେ. ମଖାରିଆ ଏହି କାର୍ଯ୍ୟକ୍ରମରେ ଯୋଗଦେଇ ଶ୍ରୋତାମାନଙ୍କର ବିଭିନ୍ନ ପ୍ରଶ୍ନର ଉତ୍ତର ଦେବେ । ଶ୍ରୋତାମାନେ ଏସଫର୍ଜିଟ ପ୍ରଶ୍ନ ୦୧୧-୨୩୪୨୧୦୫୦ ଏବଂ ୨୩୩୧୪୪୪୪ ଫୋନ୍ ନମ୍ବରେ କଲ୍ କରି ପଚାରିପାରିବେ । ଶ୍ରୋତାମାନେ ହ୍ଵାଟ୍ସଆପ୍ ନମ୍ବର ୯୨୮୯୦୯୪୦୪୪ରେ ମଧ୍ୟ ପ୍ରଶ୍ନ ପଚାରିପାରିବେ । ଏହି କାର୍ଯ୍ୟକ୍ରମ ଆକାଶବାଣୀର ଗୋଲ୍ଡ୍ ଚ୍ୟାନେଲ୍, NEWS ON AIRର ଯୁଟ୍ୟୁବ୍ ଚ୍ୟାନେଲ୍ରେ ପ୍ରସାରଣ କରାଯିବ ।

\*\*\*\*\*